

પ્રેસનોટ

જિલ્લા બાળ સુરક્ષા એકમ, મહીસાગર દ્વારા લુણાવાડા ખાતે આવેલી કિસાન માધ્યમિક વિદ્યાલયમાં શાળાના બાળકોને ગુડટય-બેડટય, બાળકના અધિકારો, જે.જે.એક્ટ, બાળલગ્ન પ્રતિબંધ અધિનિયમ, બાળ મજૂરી પ્રતિબંધ અધિનિયમ તથા બાળ સુરક્ષા અંગે માર્ગદર્શન આપવામાં આવ્યું. જેમાં જિલ્લા બાળ સુરક્ષા એકમ મહીસાગર સહિત તાલુકા કાનૂની સેવાસત્તા મંડળ મહીસાગર, અભયમ-૧૮૧, પોલીસ સ્ટેશનબેઝ સપોર્ટ સેન્ટરના કર્મચારીઓ પણ હાજર રહેલા જેમાં પોક્સો એક્ટ-૨૦૧૨ અંતર્ગત બાલિકાઓને સદર કાયદાથી માહિતગાર કરવાના ઉદ્દેશ્યથી જાગૃતિ કાર્યક્રમ કરવામાં આવ્યો. સદર કાર્યક્રમમાં બાળકોમાં આ અંગે વધુ જાગૃતિ આવે તે માટે વિડીયો ક્લીપ દર્શાવી અને ચર્ચા દ્વારા જાણકારી આપવામાં આવી.

આ કાર્યક્રમમાં ધોરણ ૧૦ થી ૧૨માં અભ્યાસ કરતી વિદ્યાર્થીનીઓને લીગલ કમ પ્રોબેશન ઓફિસર સતિષભાઈ પરમાર દ્વારા ગુડટય-બેડટય, બાળ અધિકારો, જે.જે.એક્ટ, બાળલગ્ન પ્રતિબંધ અધિનિયમ, બાળ મજૂરી પ્રતિબંધ અધિનિયમ તથા બાળ સુરક્ષા અંગેની વિડીયો ક્લીપ અને ચર્ચા દ્વારા સમજ આપવામાં આવી અને પોક્સો એક્ટ અંતર્ગત થતા જાતીય ગુનાઓ વિશે જાગૃત કરવામાં આવ્યા. તાજેતરમાં પોક્સો એક્ટમાં થયેલ નવા સુધારા વિશે પણ માહિતી આપી હતી. તેમજ



યોજનાકીય માહિતી આપી હતી. સદર કાર્યક્રમમાં બાળ સુરક્ષા એકમના હિતેશભાઈ પારગી (બિનસંસ્થાકીય સંભાળ), અભયમના વકાઉન્સેલર ભાવિનાબેન આહિર, શિલ્પાબેન ગામીત, આચાર્યશ્રી હિતેશભાઈ પટેલ તથા સ્ટાફ પણ હાજર રહેલ.

તાલુકા કાનૂની સેવા સત્તા મંડળના એડવોકેટ ધવલભાઈ દ્વારા શિક્ષણના અધિકાર સંબંધિત માહિતી આપવામાં આવી. તેમજ ૧૮૧ અભયમના વકાઉન્સેલર દિપીકાબેન ડોડીયાર દ્વારા અભયમ હેલ્પલાઈનની માહિતી આપવામાં આવી. જે મહિલાની સુરક્ષા માટે 24x7 દિવસ નિશુલ્ક સેવા છે તેમજ મહિલાલક્ષી પ્રશ્નોને સલાહ-સુચન, મદદ, માર્ગદર્શન તથા બચાવની કામગીરી વિશે માહિતી આપી હતી. ઉપરાંત મહિલા સહાયતા કેન્દ્રના સરલાબેન ભાભોર દ્વારા પોલીસ સ્ટેશનબેઝ સપોર્ટ સેન્ટરની કામગીરી અંગે માહિતી આપવામાં આવી. સદર કાર્યક્રમનું આયોજન અધ્યક્ષશ્રી દ્વારા અને સંચાલન દિનેશકુમાર વાણકર દ્વારા કરવામાં આવ્યું હતું તથા શાળાના આચાર્યશ્રી હિતેશભાઈ વા. પટેલ દ્વારા બાળાઓનજરૂરી માર્ગદર્શન પૂરું પાડવામાં બદલ જિલ્લા બાળ સુરક્ષા એકમનો આભાર વ્યક્ત કર્યો હતો.